



## MINUTI

### Laqgħa tal-Kunsill Lokali I-Gharb

**Laqgħa Nru. 10**

**Data:** 27 ta' Frar, 2020

**Hin:** 8.00am

**Post:** Ufficcju Amministrattiv, Kunsill Lokali I-Gharb

---

#### Il-laqgħa bdiet b'dawn il-membri prezenti:-

*David Apap Agius*

*Louis Apap*

*Tonio Mifsud*

*Joseph Mizzi*

*Miriam Borg*

*Sindku*

*Vici Sindku*

*Kunsillier*

*Kunsillier*

*Kunsillier*

*Emily Amatulli-Depasquale*

*Segretarju Ezekuttiv*

- 
- 10.1 Qari tal-ittri ta' apologiji
  - 10.2 Kunsiderazzjoni u Approvazzjoni tal-Minuti
  - 10.3 Komunikazzjoni mis-Sindku
  - 10.4 Twegibiet għall-Mistoqsijiet tal-Kunsillieri
  - 10.5 Korrispondenza u Rapporti
  - 10.6 Approvazzjoni ta' l-Unaudited Financial Statements
  - 10.7 Kwotazzjonijiet
  - 10.8 Attivitajiet ta' l-Ewwel Kwart

**IFFIRMATA**

David Apap Agius  
Sindku

**IFFIRMATA**

Emily Amatulli-Depasquale  
Segretarju Ezekuttiv

- 10.9 Progetti u Xogholijiet
- 10.10 *Full-Time Clerk* u approvazzjoni tal-Haddiema CIES
- 10.11 Skeda ta' Pagamenti
- 10.12 Tmiem tal-laqgha u data tas-seduta li jmiss.
- 

10.1 Qari tal-ittri ta' apologiji

- 10.1.1 Ma kienx hemm ittri ta' apologiji.

10.2 Kunsiderazzjoni u Approvazzjoni tal-Minuti

- 10.2.1 Il-Minuti gew approvati bhala dokument korrett.

10.3 Komunikazzjoni mis-Sindku

- 10.3.1 Is-Sindku spjega li sar survey mandatorju fil-progett permanent mobility beneficijari tal-progett dwar l-uzu tal-muturi fejn jidher li t-tfal qed jiltaqghu ma' problema biex jilhqu l-uzu mistenni ghar-raguni li hafna minnhom dawn matul il-gimgha qeghdin jattendu l-Universita' ta' Malta. Saret diskussjoni fejn is-Sindku ssugerixxa li jsiru zewg skedi wahda ghax-xhur tas-Sajf u ohra ghax-xhur tax-Xitwa. Flimkien ma' dan huwa ssugerixxa ukoll li jsir incentiv ghal min jaghmel l-iktar uzu minnu. Il-Kunsill qabel ma' dawn is-suggerimenti. Gie diskussa ukoll problema ohra fejn qed jigi innotat li genituri tat-tfal qeghdin jaghmlu uzu mill-muturi minflok uliedhom. Dawn il-kazijiet gew diskussi u l-Kunsill qabel li ghandu jibghat ittra lilhom kollha fejn jigi spjegat li jekk ikun hawn m inn dawn il-kazijiet il-muturi ser jittiehdu lura. Is-Sindku ssugerixxa li jinhareg avvizi biex jigi identifikat jekk hemmx interess ghal dawk li ser jaghlqu sittax-il sena fejn dawn jintalbu jikkuntatjaw lill-Kunsill biex japplikaw.

- 10.3.2 Gie diskuss is-*second class water* fejn is-Sindku ssugerixxa li peress li Triq Tumas Cassar u Triq il-Madonna tal-Virtu' kien ghadhom ma tlestewx jigi esplorat il-possibilita' li jghaddi s-*second class water* minn dawn iz-zoni biex finalment jasal fil-Wied ta' Gulja fejn hemmhekk ikun accessibli ghal kulhadd u jkun jista' jkollu access ukoll ghal Wied il-Mielah. Tonio Mifsud ssugerixxa li ssir applikazzjoni mall-Ministeru kkoncernat. Fuq dan is-suggeriment gie spjegat li din is-servizz jaghmel mil-WSC. Il-Kunsill qabel ma' din il-proposta.

- 10.3.3 Is-Sindku spjega li persuna residenti fil-lokalita' kienet qeghda tahdem mall-Kunsill sabiex il-loghba tal-Brilli tidhol bhala parti mill-inventarju tal-Unesco. Din il-persuna talbet sabiex isir tip ta' mafkar bhal xi plakka biex ifakkar din il-loghba fil-post fejn jilghabu. Is-Sindku qal li din hija parti mill-wirt storiku tar-ral

**IFFIRMATA**  
David Apap Agius  
Sindku

**IFFIRMATA**  
Emily Amatulli-Depasquale  
Segretarju Ezekuttiv

taghna u ghandna naghtu kull support. Fuq dan il-punt, Tonio Mifsud ssugerixxa sabiex isiru hbula li jaghlqu z-zona fejn isir il-loghob sabiex persuni li jkunu qed jaraw il-loghba ma jtellfux lill-partecipanti. Tqajimet id-diskussjoni fejn gie innotat li fil-post hemm diga tabella ta' 'no parking' ghal dan il-ghan. Apparti minn dan it-triq ma tistax tinghalaq minhabba li din tuza zona kbira u ghalhekk tohloq inkonvenjent u twaqqaf is-servizz tat-trasport publiku. Miriam Borg issugheriet li jsiru tabelli 'Slow' ghat-traffiku li jkun gej. Il-Kunsill qabel ma' dan is-suggeriment u ghandu jghaddi dan is-suggeriment lill-grupp tal-brilli. Joseph Mizzi staqsa dwar kif u fejn ser tehel il-plakka fejn huwa ssugerixxa li ssir gebra u tehel maghha. Is-Sindku qal li s-sid tal-post fejn kien suggerit li tehel ma ridtx li tehel mall-post tieghu u ghalhekk fuq suggeriment tal-grupp din ser tehel wieqfa fuq il-bankina. Is-Sindku gibed l-attenzjoni ta' Joseph Mizzi li ma jistax jiehu inizjattivi f' isem il-kunsill minghajr l-approvazzjoni. Is-sindku qall li din hija it-tini darba li qed jigbed l-attenzjoni dwar dan. Tkomplet id-diskussjoni fejn is-Sindku ppropona li l-attivitá' ssir fil-21 ta' Gunju fejn ghalija jigi mistieden il-Ministru ghal Ghawdex u l-Kunsilli. Tonio Mifsud ssugerixxa li l-attivitá' ssir filghaxija. Gie diskussa din il-proposta fejn gie spjegat ukoll li l-istess grupp kien talab li ssir filghodu. Tonio Mifsud qal li tista' ssir ukoll poezija. Is-Sindku qal li ser jiddiskuti mall-grupp u jiddependi x'iridu huma. Gie ssugheriet mis-Sindku li t-tfal jilbsu ilbies tradizzjonali u gie ssugheriet ukoll li ssir quddiesa fuq il-post fejn fl-istess hin jigi ccelebrat Jum il-Missier.

- 10.3.4 L-Infiorata ta' zmien il-Ghid, is-Sindku informa lill-membri li din ser issir bil-melh u mhux bic-cana kif kien mahsub li x'aktarx isir.
- 10.3.5 Is-Sindku qal li bhal kull sena l-Kunsill iqassam Bajd tal-Ghid / Figolli lit-tfal tal-parrocchia wara l-purcissjoni ta' l-Irxox. Il-Kunsill qabel li din is-sena ghandha ssir din l-attivitá' bhas-soltu. Is-Sindku qal li huwa kien tkellem ma' l-Arcipriet dwar x'jista' jsir ghall-anzjani fejn huwa kien ssugerixxa li ssir harga u wara *get together* gewwa c-Centru. Il-Kunsill qabel ma' din il-proposta.
- 10.3.6 Fir-rigwrad ta' l-attivitá' taz-zghazagh li giet diskussa precedentament, is-Sindku qal li huwa kien tkellem ma' Fr. Samuel u ghogbitu l-ideja pero' kien ser jiccekja d-data u jerga' jkellem lill-Kunsill.
- 10.3.7 Is-Sindku ppropona li ssir harga gewwa Ghawdex bit-train fejn issir harga segwita b'ikla u tomba. Il-Kunsill qabel li din l-attivitá' ghandha ssir fit-18 ta' Marzu, 2020.
- 10.3.8 Saret referenza ghall-kors Rescue and Emergency Team fejn intalbet kwotazzjoni ghal sezzjonijiet ta' tahrig fejn dan ser ikun ta' €110 ghal kull persuna. Dan it-tahrig jinkludi Healthy and Safety, First Aid u Basic Fire Fighting. Is-Sindku ssugerixxa li jinhargu applikazzjonijiet ghal min jixtieq li jinghaqad ma' dan il-grupp kif ukoll jattendi ghat-tahrig. Giet diskussa kif ser tkun is-shubija fejn gie issugheriet li min jixtieq li jissieheb irid ihallas *commitment fee* ta' €25 u

**IFFIRMATA**  
David Apap Agius  
Sindku

**IFFIRMATA**  
Emily Amatulli-Depasquale  
Segretarju Ezekuttiv

jekk jibqa' imsieheb ghal hames snin din il-*fee* jehodha lura. Miriam Borg issugheriet li jekk wiehed jibqa' fil-grupp ghal hames snin ikollu *update* tat-tahrig b'xejn. Tkompiliet id-diskussjoni fejn il-Kunsill qabel li ghandu johrog ir-reklam u wara jerga jiddiskudi skond il-*feedback* li jkun hemm.

#### 10.4 Twegibiet ghall-Mistoqsijiet tal-Kunsillieri

- 10.4.1 Giet trattata mistoqsija minghand Joseph Mizzi fir-rigward tar-rotta tat-Transport Pubbliku prezenti. Is-Sindku spjega li din kienet diga giet diskussa fil-Kunsill precedentament u kien hemm talba sabiex it-transport pubbliku jidhol l-Gharb, San Lawrenz u Ghasri kif kien isir qabel. Huwa qal li din kienet giet diskussa u l-Kunsill ta' l-Ghasri ma kienx qabel ma' dan is-suggeriment. Tkompiliet id-diskussjoni fejn Joseph Mizzi ssugerixxa li n-nies ikunu jistghu jistennew fejn is-sigra ta' Pinu.
- 10.4.2 Giet trattata mistoqsija ohra minghand Joseph Mizzi fir-rigward ta' l-indafa fejn staqsa jekk jistghux isiru aktar bins fi Pjazza San Pietru u fiz-zona tal-madwar. Is-Sindku staqsa lil Joseph Mizzi x'tip ta' bins kien qed jirreferi ghalihom. Joseph Mizzi qal li huwa kien qed jirreferi ghal bins in generali. Is-Sindku qal li huwa kien tkellem mall-persuna li huwa responsabbli mit-tindif taz-zona fejn huwa qal li huwa ma kienx qed issib problemi. Joseph Mizzi qal li kien innotat li kien qed ikun hemm pakketti tas-sigaretti vojta forsi anke minn dawk li jkun jilghabu l-brilli. Is-Sindku qal li allura li hemm bzonn huma bins tipo ta' *ash trays*. Is-Sindku qal li dawn jistghu jkun parti mill-*embellishment* taz-zona li qeghda fil-pjan li ssir. Is-Sindku zied jghid li fiz-zona ta' San Pietru kien hemm persuna li kienet qeghda thalli l-boroz is-suwed f'hinijiet li ma jkunux dawn tal-gbir. Fuq dan il-punt il-Kunsill qabel li ghandha ssir *bye law* li tirregola is-sidien u l-operat tal-farmhouse. Miriam Borg issugheriet li ssir laqgħa għas-sidien tal-farmhouses fejn fix-xhur tas-Sajf huma ihallsu xi haga extra u ssir gabra extra ghalihom biss. Fuq dan il-punt il-Kunsill qabel li ghandu jigi kkuntatjat il-kuntrattur responsabbli. Is-Sindku ssugerixxa ukoll li lir-residenti jinghatalhom boroz ta' kulur differenti sabiex dawn jigu identifikati. Il-Kunsill qabel li jigbor l-informazzjoni dwar stabilimenti registrati minghand il-Malta Tourism Authority jew minghand il-Gozo Tourism Association sabiex wara jigu notifikati li ser issir laqgħa u fiha jsiru l-proposti.

#### 10.5 Korrispondenza u Rapporti

- 10.5.1 Gie trattat ilment fir-rigward ta' hsara fil-karozza li saret minhabba s-sitwazzjoni ta' Triq il-Madonna tal-Virtut. Il-Kunsill iddiskuta l-ilment u qabel li ghandha tintbghat lil ta' l-Assikurazzjoni u lill-Avukat tal-Kunsill.
- 10.5.2 Giet trattata talba għal disabled parking fi Triq l-Arcipriet G. Camilleri. Din giet diskussa mill-Kunsill u sar qbil li din ghandha ssir.

**IFFIRMATA**  
David Apap Agius  
Sindku

**IFFIRMATA**  
Emily Amatulli-Depasquale  
Segretarju Ezekuttiv

- 10.5.3 Gew trattati s-segwenti applikazzjoni ghal permess ta' zvilupp bin-numru PA00696/20, PA00559/20, PA00782/20, PA00848/20, PA00879/20, PA00943/20, PA00992/20, PA01001/20, PA00907/20 u RG03127/19 fejn il-Kunsill ma sab ebda oggezjoni u tali decizjoni ghandha tkun komunikata lil PA.

## 10.6 Approvazzjoni ta' l-*Unaudited Financial Statements*

- 10.6.1 Gew prezentati l-*unaudited financial statements* fejn gie spjegat li dawn kienu ghadhom iridu jigi verifikati mill-awdituri. Skond dan ir-rapport jidher li l-Kunsill qieghed *breakeven* u li ma jidhirx li hemm xi tip ta' dejn. Gie spjegat li wara li jsir l-awditjar jinhargu l-kopja finali li terga' tghaddi mil-laqgħa tal-Kunsill għall-approvazzjoni. Il-Kunsill kompli jiddiskuta u approva d-dokument ta' l-*unaudited financial statements*.

## 10.7 Kwotazzjonijiet

- 10.7.1 Kif kien maqbul fil-laqgħa precedenti nharget kwotazzjoni għall-*cameras* madwar il-lokalita' kif kien diskuss precedentament pero' din kienet taqbez il-budget u għal daqstant ir-rakkomandazzjoni tal-bord kienet li din ghandha terga' tinhareg. Il-Kunsill qabel mar-rakkomandazzjoni tal-bord. Tonio Mifsud talab sabiex il-Kunsilliera jigu infurmati meta jkunu ser jagħlqu il-kwotazzjonijiet / offerti.
- 10.7.2 Giet trattata l-kwotazzjoni ta' l-immanigjar tat-traffiku fejn kien hemm zewg offerti. Gie spjegat li l-bord ta' l-evalwazzjoni kien issugerixxa li din tigi mogħtija lill-orhos wahda. Il-Kunsill qabel mar-rakkomandazzjoni tal-bord.
- 10.7.3 Il-Vici Sindku staqsa jekk is-survey dwar l-immanigjar tat-traffiku jistax jsir mill-Kunsill innifsu pero' gie spjegat li dan irid isir b'mod professjonali. Is-Sindku spjega li l-istudju jrid isir din is-sena u l-implimentazzjoni ssir is-sena id-dieħla. Tonio Mifsud qal li huma importanti li jsir l-immanigjar tat-traffiku fiz-zona tal-Fgura fejn huma insista li jsiru *traffic lights* bid-dwal. Il-Kunsill qabel li ghandha tintgħat *reminder* lit-Transport Malta.
- 10.7.4 Giet trattata kwotazzjoni mitluba mill-Kunsill lill-kuntrattur responsabbli mill-istreaming tal-*cameras* fejn wara l-bdil li kien hemm fil-ligi għandhom isiru recordings tas-seduti u jkunu disponibbli *on demand* fuq il-website. Giet moqrija il-kwotazzjoni fejn il-Kunsill qabel li għandu jiehu l-passi biex jinstalla l-appart meħtieg. Is-Sindku gibed l-attenzjoni li minkejja li kien hemm zieda fil-budget tal-Kunsill mis-sena l-oħra kien hemm zidied obligatori li kienu diga jaqzbzu din iz-zieda.

## 10.8 Attivitajiet ta' l-Ewwel Kwart

- 10.8.1 Is-Sindku spjega li wahda mill-attivitajiet ippjanti għall-ewwel kwart ta' din is-

**IFFIRMATA**  
David Apap Agius  
Sindku

**IFFIRMATA**  
Emily Amatulli-Depasquale  
Segretarju Ezekuttiv

sena kienet il-'Fly to Smile' pero s'issa l-Kunsill ma kellux sponsor li setgha jghin biex titella' din l-attivitá'. Gie spjegat ukoll li sabiex titella' attivita' ta' din ix-xorta l-Kunsill kien jehtieg sponsor peress li mill-fondi tieghu biss dan ma setax ikun possibli. Tonio Mifsud issugerixxa li jkun hemm partecipanti Malti li jtellghu din l-attivitá' u tkun bi hlas. Gie spjegat li l-flus li jitlobu jkunu ammonti kbar li sfortunament minghajr ghajnuna ta' sponsor dawn ma jkunux jistghu jsiru. Tonio Mifsud issugerixxa ukoll li jkun hemm gruppi tal-*gliding* li jippartecipaw u li dawn kull ma jitolbu huwa l-hlas tal-vapur. Huwa talab lis-Sindku sabiex ikun jista' jaghmel kuntatt magghom. Is-Sindku ikkonferma li jista' jara x'inhi t-talba tagghom u x'lesti li joffru sabiex din terga' tigi diskussa.

- 10.8.2 Is-Sindku qal li għall-attivitá' tal-Karnival u ta' l-Infiorata l-Kunsill kien inghata sponsor minghand il-Ministeru għal Ghawdex. Is-sindku irringrazzja lill-Onorevoli Ministru Clint Camilleri tal-ghajnuna.

## 10.9 Progetti u Xogholijiet

- 10.9.1 Is-Sindku rrefera għax-xogholijiet fi Triq il-Madonna tal-Virtut fejn il-kuntrattur kien ser ikun qed jaghmel ix-xogholijiet f'din it-triq skond il-Framework Agreement ta' l-2013. Huwa spjega ukoll li l-ammonti tat-toroq l-oħra jridu jigi aggornati skond ir-rati ta' l-offerta' sabiex wara l-Kunsill jaghmel it-talba lill-Ministeru għal Ghawdex. Apparti dawn kien hemm ukoll xi spejjeż oħra relatati max-xogholijiet tal-Water Services Corporation fejn irid isir bdil ta' xi mains liema spejjeż iridu jithallsu mill-Kunsill.

## 10.10 Full-Time Clerk u approvazzjoni tal-Haddiema CIES

- 10.10.1 Is-Sindku qal li l-ufficju hass il-htiega li jkun hemm skrivan/a fuq bazi full-time. Giet dikussa din il-materja fejn il-Kunsill qabel li għandha ssir il-procedura biex ikun hemm skrivan/a fuq bazi full-time.
- 10.10.2 Is-Sindku qal li saru l-bordijiet ta' l-iskema ta' CIES kienu għazlu zewg persuni mill-istess bord li kien fuq l-ingagg ta' l-iskrivan tal-Kunsill. Gie spjegat li persuna minnhom kienet ser tkun fir-reception ma' tal-LESA u tghin lill-Kunsill u l-oħra kienet ser tkun qegħda cleaner. Tonio Mifsud staqsa kif kienet saret il-procedura fejn is-Sindku ta' spjegazzjoni tagħha. Tkomplet id-diskussjoni fejn il-Kunsill qabel unanimament mar-rakkomandazzjoni tal-bord dwar l-ingagg ta' dawn iz-zewg persuni.
- 10.10.3 Tonio Mifsud staqsa lis-Sindku sabiex lil Joseph Mizzi jingħatawlu r-responsabilitajiet li kellu. Is-Sindku talbu sabiex jaghmel mistoqsija għal-laqgħa li jmiss u tigi diskussa dak il-hin.

## 10.11 Skeda ta' Pagamenti

- 10.11.1 L-Iskeda tal-Pagamenti giet approvata unanimament mill-Kunsill.

**IFFIRMATA**  
David Apap Agius  
Sindku

**IFFIRMATA**  
Emily Amatulli-Depasquale  
Segretarju Ezekuttiv

**10.12 Tmiem tal-laqgħa u data tas-seduta li jmiss.**

10.12.1 Il-laqgħa li jmiss ser tinzamm nhar il-Hamis, 26 ta' Marzu 2020 fit-8.00am.

10.12.2 Il-laqgħa spiccat fl-10.05am.

Konfermati minn

**IFFIRMATA**

David Apap Agius  
Sindku

**IFFIRMATA**

Emily Amatulli-Depasquale  
Segretarju Ezekuttiv